


NA GAUNISALA E RUA



DIGIDIGI NI GAUNISALA

Ni da tekivutaka e dua na noda i lakolako ena dua na vanua eda sega ni bau butuka vakadua, eda na vakataroga se gaunisala cava me da muria. Eda na raica vinaka na gaunisala me da kakua ni muria cala.

E veisiga kece e daru na lakova tiko e dua na gaunisala ena vuravura ka sega na kena i yalayala. Ena sega ni veisau ni daru sa yaco ki kea. Ko bau kila li na vanua ko sa lako tiko kina?

NA NODA I DUSIDUSI

Na Kalou kei na nona loloma, e solia vei keda e dua noda i vola dusidusi – **nai vola tabu**, ka tukuna vei keda vakamatata na gaunisala ki lomalagi. Na vei tikina ena i lavelave oqo e kau mai e na i Vola Tabu. “A nomuni vosa na cina ki na yavaqu, kei na rarama ki na noqu sala.” (Same 119:105).

NA GAUNISALA RABAILEVU

E levu na tamata e na gaunisala oqo. “Dou curu ki na matamata ni koro qiqo; ni sa lalaga na matamata - ni - koro, ka rabailevu na sala, sa basika ki na rusa, a ra sa lewe vuqa sa curu kina.” (Maciu 7:13).

E vuqa e ra sogota na matadra. Era sega ni kila, se kauwaitaka ni ra sa muria tiko na gaunisala ki na rusa. “Sa dua na sala sa rairai dodonu vua na tamata, ia na kena i otioi na sala ga ki na mate.” (Vosavakaibalebale 14:12). “Vei ira sa vakamatabokotaka na lomadra na Kalou ni vuravura oqo, era sa sega ni vakabauta, me kakua kina ni cilavi ira na rarama ni tukutuku vinaka ni serau ni Karisito, o koya ga na yaloyalo ni Kalou.” (2 Koronica 4:4).

NAI COLACOLA

O ira na tamata e na gaunisala oqo, era bikai ena i valavala ca. “Ni sai valavala ca ko ira kecega na tamata, ka ra sega ni yacova na ka e vakarokorokotaki kina na Kalou.” (Roma 3:23). Eda sega ni rawa ni vunitaka e dua nai valavala ca vua na Kalou. “Ni sa sega ni raica ko Jiova me vaka sa raica ko ira na tamata ni sa raica na ka e sau ko ira na tamata ia sa raica na ylo ko Jiova.” (1 Samuela 16:7). **Nai colacola e vesuki tu e dakudra.** O iko kei au e daru na sega ni sereki ena dua nai valavala ca, vakataki kedaru. Nai colacola e na bibi ga mai ni sa toso tiko na gauna. “Ia nai sau ni valavala ca na mate.” (Roma 6:23).

NA LIVALIVA

Na livaliva ena i yaloyalo oqo e vakaraitaka na veilewai ni Kalou. “Ia me vaka sa lesi me mate vakadua ko ira na tamata, ka me qai muri na siga ni lewa.” (Iperiu 9:27). “Ia kau a raica e dua ena nona ukuuku, ia e dua sa dabe toka kina ... Ia kau a raici ira sa mate, era tautauvata, ni ra tucake e matana. A sa cereki nai vola, kei na so tale nai vola ni bula. O koya vakayadua sa sega ni volai na yacana e nai vola, a sa biu ki na drano buka waqa.” (Vakatakila 20:11,12,15).

NA BUKAWAQA

Ia ni sa savasava ka tu dei na Kalou, eda na totogi ena i valavala ca. E tukuna vei keda nai Vola Tabu ni dua tiko na Eli, na vanua ni veivakararawataki ni ko sa sega ni rokova na Kalou. “Ia sa kedra i tinitini na rusa, a nodra Kalou na ketedra ... A ra sa dau nanuma na veika ni vuravura.” (Filipai 3:19).

Ia na Kalou, e Kalou dau loloma. “Sa sega ni vinakata me rusa e dua, me yacova ga na veivutuni ko ira kecega na tamata.” (2 Pita 3:9). E na vuku ni nona loloma kei na veivosoti e cakava e dua na gaunisala me ra dro bula kina ko ira vakayadua era sa vinakata. Ko vinakata mo bau raica na sala ni bula?

NA SALA NI BULA — NAI VAKABULA

Me vaka ni da na sega ni sereki ena i valavala ca vakataki keda, se mai na cudru ni Kalou, na Kalou e solia edua nai Vakabula. “Ni sa lomani ira na kai vuravura vaka oqo na Kalou, me solia kina na Luvena e dua bauga sa vakatubura, me kakua ni rusa ko ira yadua sa vakabauti koya, me ra rawata ga na bula tawa mudu.” (Joni 3:16). Na Kalou, na tamada vakalomalagi, e solia na luvena e dua bauga ko Jisu Karisito mai lomalagi ki vuravura era. E a bula me vaka ga edua na tamata ia ka sega ni valavala ca. E a cakacaka vakadodonu, vakabula na tauvimate, ra tucake na lokiloki, cemuria na tevoru, vosoti ira ena nodra caka cala ka tuberi ira na tamata ena vosa ni Kalou.

Ia nai naki ni nona bula vakatamata me mai mate ka solia nona bula ena vukuda. Me solia na nona loloma, bula savasava kei na nona dra mei sau ni noda i valavala ca. E a laivi

ira na tamata me ra kauti koya, ra vakanakuita taka na yagona me yacova ni sa mavoa, vakaisalataki koya ena wa vakavotona, oti era sa qai vakoti koya ki na kauveilatai, ka rube kina ena mosi kei na rarawa. “O koya vakai koya ga ka a colata na noda i valavala ca ena yagona ena kauveilatai.” (1 Pita 2:24). E a mate ena vukumu kei na vukuqu.

NONA TUCAKE TALE

Ni oti e tolu na siga mai nai bulubulu ea tucake tale mai na mate. E a veilako yaki ka sota kei ira na nona tisaipeli, vosa vei ira, me yacova ni oti e vasagavulu na siga. Ea Iesu tale ki lomalagi vei Tamana. E daidai e sa tiko ena liga i matau ni Kalou, (Roma 8:34) — nai vakabula sa “soli mai vei au na lewa kecega mai lomalagi kei vuravura.” (Maciu 28:18). O koya oqo sa rawarawa kina vua me vakabulai ira sara era sa lako mai vua na Kalou ena vukuna, ni sa bula tiko ga ko koya me masulaki ira.” (Iperiu 7:25).

KO LOMALAGI

Ko lomalagi sai koya na vanua e tiko kina na Kalou kei na nona i ukuuku. A kaya ko Jisu “Sa vuqa na tikina ena vale nei Tamaqu, ia kevaka sa sega, au sa tukuna vei kemudou ni kau sa lako meu vakarautaka e dua na tikina me nomudou, au na lako tale mai ka kauti kemudou vei au, mo dou tiko talega ena vanua kau sa tiko kina.” (Joni 14:2,3).

E dua na vanua taleitaki, ka dau qusiya na wai ni matadra na turaga kecega. Ena sega kina na mate, rarawa, se mosi. “Era na yali na veikamakawa.” “Ka na sega kina na bogi, ena sega talega ni yaga vei ira na cina, se na rarama ni siga, ni sa vakararamataki ira na Turaga na Kalou; ia era na vakaturaga na Kalou, ia era na vakaturaga tiko ka sega ni mudu.” (Vakatakila 21:4; 22:5).

Na vanua digitaki - “Ka sa sega sara e dua na ka eda vakasisilataka ena curu kina, se dua e kitaka na ka ca, se daulasu; ko ira ga sa volai ena nona i vola ni bula na Lami.” (Vakatakila 21:27). E dua ga na gaunisala ki lomalagi. “Oi Au na Sala, kei na Vu - ni - Dina, kei na Vu - ni - Bula; sa sega ni torovi Tamaqu walega e dua na tamata e na vukuqu ga.” (Joni 14:6). “A sa Sega na bula e na vukuna e dua tani ni sa sega sara e dua tale na yaca e ruku i lomalagi sa soli ki vei ira na tamata, me da bula rawa kina.” (Cakacaka 4:12).

E RAWA VAKACAFA ME DA TEKIVUNA NA SALA KI LOMALAGI

1. “Dou veivutuni, ka vakabauta nai tukutuku vinaka.” (Marika 1:15).
2. Lako mai vei Jisu ena masu, me vaka ga ko tu kina kei na nomu i colacola ni valavala ca - ka kerei koya me vosoti iko. E kaya ko Jisu, “Ia ko koya e na lako mai vei au, au na sega sara ni biuta tani.” (Joni 6:37). “Dou lako mai vei au, koi kemudou vakayadua ga sa oca ka colata nai colacola bibi, ia kau na vakacegui kemudou.” (Maciu 11:28).
3. Vakabauti Jisu duaduaga ka na biuti iko tani mai na nomui valavala ca. “A sa vakasavasavataki keda mai na ca kecega na dra i Jisu Karisito na Luvena.” (Joni 1:7).
4. E na solia vei iko na bula vou ... Bula Tawa Mudu. Sa kaya ko Jisu, “E dina, e dina, au sa kaya vei kemudou, O koya sa rogoca na noqu vosa, ka vakabauti koya sa talai au mai, sa rawata na Bula Tawa Mudu, ena sega talega ni cudruvi; ka sa lako mai na mate ki na bula.” (Joni 5:24). “Ia kevaka sa tu vei Karisito e dua na tamata, sa qai buli vou, sa lako tani na vei ka makawa; raica sa yaco me vou na ka kecega.” (2 Koronica 5:17).
5. E na nomu na vakacegu, “O koya oqo, ni da sa vakadonui e na vakabauta, me da sa qai veivinakati kei na Kalou e na vuku ni noda Turaga ko Jisu Karisito.” (Roma 5:1).

Na noda tukuni yalo oqo: na Kalou e sa solia vei keda na bula tawa mudu, ia na bula oqo e rawa ga mai vua na Luvena. “O koya sa tu vua na bula sa tu vua na Luvena, O koya sa sega ni tu vua na Luvena, sa sega vua na bula.” “Na vei ka oqo au sa vola vei kemudou

mo dou kila kina ni dou sa rawata na bula tawa mudu, io vei kemudou sa vakabauta na yaca ni luve ni Kalou.” (Joni 5:11-13).

ME DA BULA TAKA VAKA CAVA NA BULA VOU

1. Wilika nai Vola Tabu e veisiga, ni sa cina ki na noda sala ka kakana ki yaloda. “Mo dou vaka na gone sa qai sucu, mo dou gadreva nai vakavuvuli sa vaka na wai ni sucu dina, mo dou tubu cake kina.” (1 Pita 2:2). Kerea vua na Kalou me tuberi ka maroroi iko ena nona Yalo Tabu.
2. Toro voleka vua na Kalou ena masu ena veisiga, masu ena yaca i Jisu. “Dou kakua sara ni loma ocaoca, ia ena ka kecega me vakatakilai vua na Kalou na nomudou kerekere ena masu kei na dau cikecike kei na vakavinavinaka, ia na vakacegu ni Kalou, sa uasivia na ka kecega e kilai rawa, ena vakataudeitaka na yalomudou kei na lomamudou e na vuku i Jisu Karisito.” (Filipai 4:6-7).
3. Tukuni Jisu vei ira na tani. “Mo lako ki na nomudou vei ira na wekamudou, ka tukuna vei ira na levu ni vei ka sa cakava vei iko na Turaga, ka ni sa lomani iko.” (Marika 5:19).
4. Ni ko vakatovolei: kaciva na Kalou. “Ni sa vosota na ka ca ko koya, ni sa dau veretaki, sa qai rawata kina me vukei ira sa dauveretaki.” (Iperiu 2:18).
5. Kevaka ko sa cala, vakatusai iko e na dua na gauna totolo. “Kevaka e da sa vakatusa na nodai valavala ca, sa yalodina ka yalo dodonu ko koya me bokoca na noda i valavala ca ka vakasavasavataki keda mai na ca kecega sa sega ni dodonu (1 Joni 1:9).
6. Tovolea mo dau soqoni vata kei ira na vakabauta vakarisito. “Sa noqu i vunau oqo mo dou veilomani, me vaka kau sa lomani kemudou.” (Joni 15:12).
7. Dau muria na vosa ni Kalou, sa vosa ko Jisu ka kaya, “Kevaka sa lomani au e dua ena talai rawarawa ki na noqu vosa; ena qai lomani koya ko Tamaqu, ia keirau na lako mai ki vei koya, ka tiko ga vua.” (Joni 14:23).
8. Kakua ni rere, ka niu sa tiko vata kei iko. Au na sega sara ni laivi iko. (Iperiu 13:5).
9. Soli iko vakadua vua na Turaga ko Jisu. Laivi koya me liutaki na nomu bula vakadodonu me vaka nona lewa. Oqo e vica na sala ni bula marau.

The popular “Heart Book” with its soul-saving message is obtainable in over 500 languages. Many have found salvation even just by looking at the pictures.

Kindly write to us if you are able to assist us with further translations of our free Gospel literature, informing us of the language into which you could translate this Gospel literature. Your assistance would be appreciated.

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

For **free** Gospel literature, books and tracts in over 540 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)